

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీకూరనారాయణస్వామి విరచితం

॥ శ్రీసుదర్శనగద్యం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీసుదర్శనగద్యం ॥

బహిరంతస్తమశ్చేది జ్యోతిర్వందే సుదర్శనం।  
యేనావ్యాహతసంకల్పం వస్తు లక్ష్మీధరం విదుః॥

జయ జయ శ్రీసుదర్శన బ్రహ్మమహాచక్రభూపాల!

దేవదేవ!

సంత తసాహిత్యసుధామాధురీఝురీఝురీణస్వాంతోల్లాస-  
రసికకవిజననికరశ్రవణమనోహారిగుణాభిధ-  
సుధాస్యందిసందోహసుందరమతివిశ్రాణనపరాయణ!

తిలశశ్శకలితశత్రుశరీరపైకల్యసందర్శన-  
సంజాతసమ్మోదపరంపరాకలితసంపాతసందర్భ-  
నిర్ఘ్నీఘసంపూజితారసంచయ!

ప్రకాశమాననవీనవిద్రుమవల్లిమతల్లికావేల్లిత-  
పరిసరతరంగితజ్వాలాషండమండితనేమిమండల-  
నిజనేమ్యంచలజ్వలదనలజ్వాలాలీలావిలాస్య-  
పల్లవితకోరకితకుసుమితఫలితమల్లికా-  
మతల్లికాజాలవేల్లితసల్లకీభల్లాతకీఫాల-  
తమాలసాలప్రముఖవివిధవిచిత్రతరుషండమండితవన-  
విజృంభణదవదహనకరాలజ్వాలావలీవిలాసవక్త్ర-  
జ్వలదరమండలపరిమండిత!

నిఖిలసలిలనిధిసలిలసంభారసారంభ-  
పరిరంభణనిపుణబడబానలఘుముఘుమిత-  
ప్రభాపటలసదృశజ్వాలాకలాప!

నిర్మర్యాదవిజృంభమాణవిమితప్రతాపాతపప్రోద్యత్తాప-  
సమృద్ధిదత్రిభువనత్రాణపండిత!

పరితఃప్రవృత్తలోలార్చిషృటలీవిస్పష్టితాష్టాపదీరేఖా-  
చిహ్నితలంబమానవిలసత్పట్టాంశకాలింగన!

స్వర్లోకద్రుమశాఖికాప్రతిభటమధురి-  
పూల్లసద్భాహోదండవిలగ్నవైభవ!

కనకవిరచితకమనీయశలాకవద్దృశ్యమానారావ-  
పరంపరాలంకృతదివ్యవిగ్రహసమాశ్రితజనవిషయ-  
విశ్రాణితకనకకాహలకలాచితకాముక్తా-  
ఛత్రచామరపీఠికాకాంచనభృంగారకనకకిరీట-  
కేయూరకర్ణికాకుండలత్రిసరపంచసరహార-  
హీరాంగులీయకకనకోపవీతకాంచీనూపురగజ-  
తురగసురసుందరీసకాశపరిచారికాప్రముఖానేక-  
వస్తునిస్తులైశ్వర్యసంపాన!

స్వకీయతేజఃపటలతిరస్కృతచండకిరణమండల-  
ప్రచండభుజదండకంఠూకృతసమయజలధరఘూర-  
ఘూషాఠోపలోభకృద్గర్జనతర్జనాదికరణచణనిర్జర-  
రిపువధూవైధవ్యవిధానసన్నద్ధజ్వాలామాలా-  
పరివృతాగ్రప్రతీక!

ప్రతిపక్షపక్షవిక్షేపదక్ష!

మధురతరసరససుధారసపరివాహపరిపూర్ణమహత్తర-  
 సుధాకరాలవాలలసత్స్వకీయవపుఃకల్పజ్యోతిః-  
 ప్రవాలసుమనస్సంపద్విశ్రుత!

బాహోశాఖాసహస్రావృతిలసదవనివోమ-  
 నాకాదీసీమ!

దిఙ్ముఖమండలమండనాయితబంధూకప్రభాపటల-  
 సుగగకాంతిమండలమండితజలధరశకలమేదుర-  
 జ్వాలావతంస!

కింకరీకృతశంకర!

జ్ఞానశక్త్యాదిగుణగణప్రసిద్ధ!

సకలశత్రువినాశక!

పావకపరితాపితకనకరసరమణీయ-  
 కిరణశ్రేణీరంజితదశదిశ!

దవదహనశిఖావద్ధీర్ఘతరజ్వాలావలీప్రచండప్రతాప!

సుమనస్సీమంతినీపక్ష్మలపంక్తిన్యంచనకరతుహిన-  
 జలనిరసనపటుతరకిరణనికరాకార!

అజ్ఞానతిమిరపటలజనితవిచింతితాకరజని-  
 రజనీభంజనవ్యంజనవైభవ!

గ్రహనక్షత్రతారకానలప్రకాశప్రతారణ-  
 నిపుణప్రతాప!

నిఖిలసురవరనికరపరిచరిత-  
చరణనలినయుగల!

అసురప్రతాపానలప్రతప్తచతురాననశంకరపురందర-  
షడాననప్రముఖవిబుధగణపరివినుతజ్వాలాకలాప!

త్రుటితదితినుతకఠినతరకంతఖండనిరంతర-  
నిస్సరద్రుధిరధారాహవిష్పరంపరాస్వాదద-  
చంచుచంచత్సమంచలకరాలజ్వాలాజిహ్వా-  
వహ్నిలప్రథికప్రథితప్రభావ!

యుద్ధసిద్ధాంతసన్నద్ధవిరుద్ధాసురప్రత్యాయకాలాత-  
కల్పసహస్రారసుపంజర!

ఉత్కరుణావ్రతధారాసంస్థావిత-  
సమాశ్రితజనౌఘసంఘాత!

అధరీకృతసుధాకరపూర్ణమండలయంత్రతంత్రిత!

వివిధవిచిత్రప్రహరణమండితభుజమండలకృశాను-  
జ్వాలావలీవిలాసోపలాలితాననపంకజ!

నిజనేమివిక్రమక్రమాక్రాంతచక్రవాలాచలప్రచలిత-  
భూచక్రనిష్పిడితశేషఫణామండలప్రయాణపురాణ!

ఖండితవివిధవిచిత్రాశేషాస్త్రగర్వసంపన్న!

రథచరణనాయకపురందరభయసంహారక-  
ప్రత్యర్థిమారణకాలదండభుజదండమండిత-  
మాలినామధేయరాక్షసగదాప్రహరణసంజనిత-  
నిర్వేదపరాజ్యుఖవినతానందనమాంసలాంస-

పీతాధ్యాసనవైకుంఠప్రయుక్తస్వతేజఃప్రభావ-  
 భస్మీకృతరథగజతురగపదాతి-  
 సమాకీర్ణశత్రు సైన్యవిదలితపక్షవినిర్యదుధిర-  
 ధారాభ్యక్తముక్తాఫలతుంగతరంగ-  
 పరంపరాసంవలితసాగరవిహారకుతూహల!

స్వకీయప్రభాపటలకబలితద్వాదశాదిత్యతేజస్క!

స్వకీయవిక్రమసందర్శనసంజనితదుర్వారాఖర్షగర్ష-  
 తారూఢసుపర్వసుభటభుజాస్ఫోటనసంభూతఘోర-  
 ఘోషాఢోపభయంకరసంగరరంగచతురతరసంచార!

జ్వాలాజటాలప్రలయసమయపావకప్రతాపప్రతిమప్రభావ!

సురవరనికరనిబిడతరవిపినవిలసనదహనచతుర-  
 స్వభావస్వకీయయశోవైభవధవలితవసీయ!

నక్రవిక్రమక్రమాక్రాంతనిర్విక్రమగజేంద్ర-  
 రక్షణనిపుణవ్యాపార!

నిశిత తరఖడ్గనికృత్తశత్రుశరీరఖండనిరంతర-  
 నిఃసరద్రక్తధారాపరంపరాప్రకటితసంధ్యారాగ-  
 సమగ్రస్వకీయవివిధవిచిత్రవిహారాఖండిత-  
 కీకసనికురువప్రత్యర్థితనక్షత్రసమున్నేష-  
 విజృంభితమధురసాస్వాదసంజాతసముల్లాస-  
 వివశవిబుధవిలాసినీనిశ్శంకహాసకోలాహల-  
 ప్రదర్శితశిశిరకరనికరప్రథితమహాసంగర-  
 ప్రవీణప్రత్యర్థిరాజపరంపరావిజయసమాసాదిత-  
 వీరలక్ష్మీవిలాసోపలాలితశారీరభావ!

అతిఘోరభయంకరమహాసురపరిపంథిసంహనననిరసన-  
 సమధిగతనిరర్గలవినిర్గలద్రుధిరపలల-  
 విస్రప్రధ్వంసనపటుతరమధురబహులగలదమల-  
 మధురతరకుసుమరసపరిమలఘుముఘుమితరుచిర-  
 వివిధమాలాపరిమండితోద్ధండకుండలిత-  
 పిండికాఖండితప్రచండసంవర్తమార్తాండమండల!

శోణమణిద్రవసపక్షప్రభావ్యాప్తాంతరాల!

పరిహసితవికసితాశోకకుసుమరాగారుణతరవిగ్రహా!

ఖండితవిపక్షరాజకరోరకంఠధమనీముఖనిరంతర-  
 నిర్యాతరుధిరప్రవాహవిరచితాతిరక్త-  
 రక్తవర్ణాక్షధిష్ఠ్య!

రణక్షితివిచక్షణరక్షఃపక్షపరీక్షితసాలక్షిత-  
 వైలక్ష్యసహస్రాక్షపక్షసురక్షణదీక్షితాక్షప్రభావ!

స్వకీయజ్వాలావిలాసతృణీకృతప్రతిభటప్రయుక్త-  
 ప్రహరణప్రకారఘుముఘుమాయమానఘోరఘోషాఘోష-  
 విఘటితభగవద్యోగనిద్రాసముద్రసంక్షోభన-  
 విచక్షణస్వకీయప్రలయసమయజలధరఘోర-  
 ఘోషాతిభీషణరక్షోవక్షోవిక్షోభసమర్థన-  
 ప్రచండసంచారభంచితకంకాలకశేరుకాక్షుణ్ణ-  
 దైతేయసంఘాత!

సలిలనిధిసలిలవిలయక్వధనసముదిత-  
 ధ్వనిపిశునితనిరర్గలరసాతలప్రయాణవైచిత్ర్య!

కులాచలకూటతటవిపాటనరటనప్రకటితవసుధా-  
మండలోద్ధండగమనవిలక్షణస్వసంచరిత-  
భువనజనదురితపటలవిలయనపటీయమాహాత్మ్య!

స్వాశ్రితజనసుధాసారానిజధారావ్యాపార!

నిజగమనకృతసకలభువనసంరక్షణప్రఖ్యాపిత-  
పాశపాణిత్రాసముద్రితసముద్ర!

సగరుదగప్రకంపనప్రదానకత్రిజగన్నింద్యదానవ-  
విచిత్రవినాశకరీప్రతాపప్రభావ!

నిజకపిశకిరణవిభవవ్యాప్తసజ్జకకుసుమ-  
బంధూకృతప్రభాకరసుధాకరమండలపద్మరాగ-  
మణిషండసమనక్షత్రగణప్రకాశితాకాశసంచార!

ప్రతిభటపరంపరాదిధక్షాకృతపాతాలప్రవేశసమయ-  
నిజజ్వాలావలీలాస్యవిలాసస్పందనదందహ్యమాన-  
ముక్తాఫలాదిరత్నప్రకరచూర్ణనికురుంబశతగుణిత-  
చులకితజ్జలజలనిధే!

హతరమణదనుజరమణీహృదయవమితరసాతలకుహర-  
సంచారనిరర్గలవినిర్గలత్స్వప్రభాప్రభావ-  
నిగీర్ణతిమిరనికురంబ!

స్వకీయధారాఘోరవిఘట్టనక్షుణ్ణనక్షత్రగణ-  
శశిధవలక్షోదనభసితనిచయవికరణ-  
ధవలితదిగంతవివరపరికర!

నిఖిలజగజ్జన్మరక్షాశిక్షాపక్షపాతేకదీక్ష!

మార్గామార్గవిజ్ఞాననిరసనచతురతిమిరపటల-  
విఘటనపటుచటులప్రదీపప్రతిమారసాహస్ర!

త్రిభువనభవనభారభరణనిపుణమణిస్తంభ-  
సంరంభసఖారనికరాలంకారప్రకటిత-  
నిజపరాక్రమసమాక్రాంతసకలదిజ్మండల-  
యశోవితానధవలీకృతభువనత్రయ!

ప్రచండచండకూశ్మాండఖండన!

జ్వాలావిలాసచూడాలమౌలీ!

ఉద్దండప్రచండపూర్వగీర్వాణగర్వాపహారక!

చంద్రధారాధారషట్కృణమధ్యగ!

శంఖచక్రగదాఖడ్గశూలపాశవజ్రఖేట-  
హలముసలచాపబాణకుంతపరశుదండానల-  
ప్రముఖానేకప్రహరణమండలపరిమండిత-  
ప్రచండోద్దండదోర్దండవిలసచ్ఛ్రీమచ్ఛ్రీ-  
మహాసుదర్శనచక్రాధీశ నమో నమస్తే!

॥ ఇతి శ్రీసుదర్శనగద్యం సమాప్తం ॥